

23 ta' Gunju, 1952.

Imkallfin :

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Joseph Azzopardi versus Rita Azzopardi

**Patria Potestà — Mara — Tfal — Abbandun —
Separazzjoni Personali — Komunjoni ta' l-Akkwisti —
Beni Dotali u Beni Parafernali — Art. 154 u 1862
tal-Kap. 23.**

It-tfal lejittimi għandhom ikunu taħt is-setgħa ta' missierhom sakemm ma tkunx spiċċat il-patria potestà tiegħu fuqhom; u l-mara ma hix inċestita mill-liġi b'ebda attribut ta' patriu potestà fuq it-tfal minuri tagħha.

Il-liġi ma tirrikonoxxix is-separazzjoni "di fatto"; u għalhekk, meta l-wieġerjin ikunu separati "de facto", ma hemmx lok għal ebda procediment dwar it-tfal bħal ma jingħata jil-haż ta' pendenzu jew deċiżjoni tal-kawża tas-separazzjoni personali—salv li l-Qorti tgħid dejjem il-vantaġġ tat-tfal.

Ir-raġel huwa l-kap tal-kunjoni ta' l-akkwisti, u taħt it-treġġija tiegħu jaqgħu l-beni akkwisti sakemm ma jkunx għadu sar ix-zoljiment tagħha, jew sakemm ir-raġel ma jkunx ildekada mill-jeddi-jiet tiegħu ta' "dominus"; u sakemm tkun għadha seħħ il-kunjoni jaqgħu taħt it-treġġija tiegħu anki l-beni dotali u dawk extra-dotali (għax bla kliba taż-żwieġ) tal-mara.

Għaldaqstant il-mara li tabbanduna d-dar konjugali u tiegħu magħha t-tfal u dawk il-beni hija obligata troddhom lir-raġel, mingħajr ma għandu jitgħies, fl-azzjoni li r-raġel jaqgħmel kontra tagħha għar-restituzzjoni tagħhom, jekk hija kellihez ġusta kawża b'ieq thalli, d-dar ta' żewġha. Għar azzjoni simili ma għandhix tiġi

konjugata ma' l-azzjoni tal-mara li tiffites li-rajel għas-alimenti apparti minn-għażiżja tas-separazzjoni.

Il-Qorti, — Rat l-att ta' tacc-tazzjoni quddiem il-Prim'Awla tal-Qorti. U vin tal-Maestà Tagħha r-Regina, li bih l-attur, premessa kwantukwe dik, arazzjoni necessarja u mogħti kull provvediment opportun, wara u ppremetta illi l-konvenuta, ab-tranzjament u mingħajr ebda dritt, abbandunat u halliet id-dar konjugali Maż-Zabbar, u hadet magħha t-tfal minur: komuni tagħhom, u Joyce Joyce, Vincenzina u Carmelo, ahwa Azzopardi, u garret tkod magħha l-oġġetti u effetti mobili, li huma in parti dotati u in parti tal-komunjoni ta' l-akkwisiti; talab illi l-konvenuta tigi kundannata li fi żmien qasir u perentorju, li jogħġobha tiffissa l-istess Qort, tibghat lura l-imsemmija tal-minuri, u t-restitwixxi u t-ritorna l-oġġetti u l-effetti mobili u hija garret kif fuq imsemmi, u r-izultanti mill-ista annessa u markata dokument "A", u oħraju li jistgħu jirrizultaw tal-it-trattazzjoni tal-kawża, fid-dar konjugali tagħhom minn fejn hija kienet hadithom; u in d-fett, l-attur j-igi awtorizzat juża l-mezz: kollha lilu mogħtija mill-igi sabiex jiehu talu l-kura tiegħu u fil-poter tiegħu dawn it-tfal minuri, kif ukoll l-imsemmija oġġetti u effetti mobili. Bl-ispejjeż, kompriżi dawk ta' l-ittra ufficjali tad-9 ta' Frar 1952, u tal-mandat ta' sekwestru u tal-mandat ta' qbid, it-tnejn tal-18 ta' Frar 1952, kontra l-konvenuta;

Omissis;

Rat is-sentenza ta' dik l-Qorti tal-5 ta' April 1952, li biha laqgħet it-talba ta' l-attur, fis-seus li kkundannat lill-konvenuta biex, fi żmien perentorju ta' jumejn, tibghat lura lill-attur it-tfal komuni taż-żwieġ ġa msemmija, Joyce, Vincenzina u Carmelo, ahwa Azzopardi, biex huwa mbağħad jikkollokathom fi żmien jumejn minn meta jircevihom, fl-Istituti ġa msemmijin; kif ukoll t-restitwili u t-ritornali l-oġġetti u effetti mobili indikati fil-fol. 15 tal-process, biż-żieda tat-tmien kwadri u bin-nuqqas ta' dawk l-effetti indikati fix-xbie-da tal-konvenuta tat-2 ta' April 1952; u f'każ li l-konvenuta tonqos li tagħmel bekk fiż-żmien fuq prefess, l-attur ikun jista' jiehu t-tfal tiegħu u l-oġġetti fuq imsemmija, billi jinqeda bl-assistenza tal-marixxali ta' dawn il-qrati, li jibqa' awtorizzat li, bil-mezz li tagħtih il-igi, jiehu mill-poter tal-

konvenuta l-insenmijin tfal u l-oġġetti u l-effetti wkoll ġa msemmin; u rriżervat li jinghata kull provvedimenti li jkun meħtieġ dwar il-firuġ jew it-trasferiment tat-tfal minn dawk l-Istituti, u dan fuq rikors ta' kull wieħed mill-kontendenti. Dik il-Qorti ordnat li l-ispejjeż tħallashom il-konvenuta. Wara li kkonstata;

Illi jirriżulta li l-kontendenti ilhom miżżewġin xi hames snin u nofs u għandhom tliet itfal..... Malli żżewġu, il-kontendenti marru joqġhodu f'Bormla....., u baqġhu joqġhodu hemm sa ftit żmien ilu, meta marru joqġhodu Haż-Zabbar. Wara xi tliet ġingħat li damu joqġhodu f'dan l-aħbar post, il-konvenuta, mingħajr ma qalet xejn minn qabel lill-attur, u fuq l-allegazzjoni li ma tistax tidra Haż-Zabbar, telqet minn dak il-post u marret toqġhod ma' ommha Bormla, u l-hadet magħha l-oġġetti indikati fil-fol. 5 tal-process.....;

Illi dwar it-tfal ma hemmx kontestazzjoni li dawn huma tfal legittimi, u bhala tali għandhom ikunu taħt is-sejgħa ta' l-attur bhala missierhom (art. 154 Kodiċi Civili) — u dana skond ir-regola ġenerali "in potestate nostra sunt liberi nostri, quos ex justis nuptiis procreavimus" (Inst. Lib. I, tit. 9); u l-konvenuta ma hi investita mil-liġi minn ebda attribut ta' patria potestà fuq it-tfal minuri tagħha (Vol. VIII, 66). Għalhekk il-konvenuta għandha tibgħat lura lit-tfal minuri tagħha, ġa msemmin, għand l-attur missierhom;

Però jidher li dawn it-tfal, minhabba l-età tagħhom, ma tantx jistgħu jirċievu l-kura u l-edukazzjoni meħtieġa, billi l-attur mal-ġurnata jkun fuq ix-xogħol, u tnejn mit-tfal, Vincenzina u Carmelo, iżjed u iżjed iridu kura assidwa. U hija regola li fil-kwistjonijiet rigwardanti l-abitazzjoni u l-edukazzjoni tat-tfal fid-dar tal-ġenituri tagħhom, għandu jittieħed konsiderazzjoni ta' dak li hu l-iżjed utili u vantagġjuż għall-interessi tat-tfal (Vol. II, 324; III, 95; IV, 73). Konsewwentement, in vista ta' l-età tat-tfal, dawn għandhom, fl-interess tagħhom stess, jiġu kollokati, b'kura u bi spejjeż ta' l-attur, Joyce u Vincenzina fl-Istitut ta' San Ġużepp, Haż-Zabbar, u Carmelo fl-Istitut tal-Creche, tas-Sliema. Il-kontendenti jkollhom il-fakoltà li jinvestaw lil uliedhom fil-hini jiet u fit-termini tar-regolamenti stabbiliti f'dawk l-Istituti;

— Hl' dwar il-mobbli jinghad li l-oġġetti indikati fil-fol. 5 tal-proċess, biż-ż'eda ta' tmien kwadri u bil-modifiki magħmula mill-konvenuta fix-xhieda tagħha (fol. 29), għandhom jiġu restitwiti minnha lill-attur. Infatti dawk l-oġġetti in parti huma tal-komunjoni ta' l-akkwisti, li tagħha l-attur huwa l-kap u għandu l-amministrazzjoni tagħha (art. 1362 Kodiċi Ċivili), u b'ebda mod ma jirriżulta li dik il-komunjoni giet xjolta, u in parti huma, skond iċ-ċitazzjoni, dotali. Għad li dawn l-ahhar oġġetti ma jistgħux proprjament jissejju dotali, għaliex ma jirriżultax li ż-żwieġ bejn il-kontendenti gie preċedut b'kitba taż-żwieġ, u b'liġi espressa (art. 1292 (2) Kodiċi Ċivili) huma dotali b'ess il-beni li l-mara tagħti lir-raġel jew li jinghataw lilha b'kitba taż-żwieġ, b'dana kollu, anki jekk dawn l-oġġetti huma, kif jidher, parafernali jew estradotali, l-istess beni għandhom ikuna taht it-treġġija ta' l-attur, għaliex il-mara għandha biss it-treġġija ta' dawn il-beni (art. 1388 Kodiċi Ċivili), meta ma hemmx il-komunjoni ta' l-akkwisti (art. 1386), li ma jirriżultax li ma teżistix fiż-żwieġ bejn il-kontendenti;

Rat fol. 31 in-nota ta' l-appell tal-konvenuta, u fol. 32 il-petizzjoni tagħha għar-revoka ta' dik is-sentenza u ċ-ċahda ta' talbiet, bl-ispejjeż;

Omissis;

Ikkunsidrat;

Ma hux kontrastat illi l-konvenuta appellanti, mart l-attur, qabdet u telqet mid-dar konjugali, u hadet magħha t-tfal komuni u l-oġġetti indikati fil-proċess;

Il-gravam, li issa hija qiegħda tiddeduċi, jikkonsisti fl-argument illi hija kellha raġuni tajba biex thalli d-dar;

Evidentement id-difensur ta' l-appellanti qiegħed jikkonfondi aspett ġuridiku ma' lehor. Kieku l-kawża kienet tikkonsisti f'azzjoni intentata mill-mara għall-alimenti, appartu mill-gudizzju tas-separazzjoni (azzjoni ammissibili skond il-ġurisprudenza reċenzjori — ara P. A. "Conti vs. Conti", 12. 12. 35, u s-sentenzi fiha ċitat^o), allura l-pont kien ikun jekk hija ballietx id-dar konjugali għal raġuni ġusta jew le. Iżda f'dan il-każ il-kawża hija azzjoni intentata mir-raġel biex martu, li abbandunat id-dar konjugali, tagħtih lura t-tfal u l-oġġetti li hadet magħha. Għalhekk il-prinċipji li jirre-

golaw din il-vertenza huma assolutament diversi, u huma dawn; —

1. It-tfal huma sugġetti għall-patria potestà ta' l-attur, u ssierhom;

2. Ma jirriżultax li din il-patria potestà spiċċat għal xi raġuni minn dawk imseminija fl-art. 176, 180 u 182 Kap. 23, sa fejn applikabili għall-fattispeċje;

3. Il-ligi ma tirrikonoxxix is- "separazzjoni di fatto" (ara App. "Mallia l'abone utrinque", 16. 6. 1909, u ara App. Infer. "Mangion vs. Formosa", 2 ta' Gunju 1915, feju is-separazzjoni "de facto" giet imsejha "stato irregolare cui la legge non attribuisce alcun effetto giuridico"). Għalhekk ma hemmx lok għal ebda provvedimenti dwar it-tfal, bħal ma jin-għata fil-każ ta' pendenza (art. 55), jew deċiżjoni tal-kawża tas-separazzjoni (art. 68) — salv li l-Qorti tqies dejjem, kif għamel l-ewwel għud kant, il-vantaġġ tagħhom;

4. Kwantu għall-oġġetti; għal dawk li huma ko-akkwisti l-attur, ġa ladarba ma hemm ebda deċiżjoni dwar xoljiment tal-komunjoni ta' l-akkwisti, jew dwar id-dekadenza tiegħu mill-jeddijiet relat vi għall-akkwisti, baqa' "dominus"; u għal dawk li huma estradotali (għax bla skritta nuzjal) it-tregija tagħhom, ġa ladarba hemm il-komunjoni, tmiss lir-raġel;

Minn dawn il-prinċipji tohrög il-konsegwenza li r-raġuni li għaliha l-konvenuta telqet mid-dar ma tiswiex f'din l-azzjoni, għalkemm tista' talvolta tkun ta' siwi f'azzjonijiet oħra. U tohrög ukoli il-konsegwenza li l-attur għandu d-dritt li jirrikjama t-tfal u jiehu lura l-oġġetti;

Għalhekk tiddeċidi;

Billi tiegħad l-appell u tikkonferma s-sentenza appellata. bl-ispejjeż taż-żewġ istanzi. It-terminu mogħti mill-Ewwel Qorti jibda jgħaddi mil-lum.